

# പതിനാലാം കേരള നിയമസഭ

## പതിനഞ്ചാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ : 3320

19-06-2019-ൽ

മറുപടി നൽകേണ്ടത്

### പ്രളയക്കെടുതിയിൽ നിന്നും ഉന്നതവിദ്യാഭ്യാസമേഖലയെ കരകയറ്റുന്നതിന് സ്വീകരിച്ച നടപടികൾ

ചോദ്യം

ഉത്തരം

ശ്രീ. മുല്ലക്കര രത്നാകരൻ  
ശ്രീ. ജി.എസ്.ജയലാൽ  
ശ്രീ. എൽദോ എബ്രഹാം  
ശ്രീ. കെ.രാജൻ

ഡോ. കെ .ടി. ജലീൽ  
(ഉന്നത വിദ്യാഭ്യാസവും  
ന്യൂനപക്ഷക്ഷേമവും വഖഫ് ഹജ്ജ്  
തീർത്ഥാടനവും വകുപ്പുമന്ത്രി)

(എ)	സംസ്ഥാനം നേരിട്ട മഹാപ്രളയം ഉന്നതവിദ്യാഭ്യാസമേഖലയെ ഏതൊക്കെ തരത്തിൽ ബാധിച്ചുവെന്ന് വ്യക്തമാക്കുമോ;	(എ)	സംസ്ഥാനം നേരിട്ട മഹാപ്രളയം ഉന്നതവിദ്യാഭ്യാസവകുപ്പിന് കീഴിലുള്ള കോളേജുകളുടെ പ്രവർത്തനത്തെ വളരെയധികം സാരമായ രീതിയിൽ ബാധിക്കുകയുണ്ടായി. മൂന്നാർ, ഗവൺമെന്റ് കോളേജ്, ക്ലാസ്സുകളോ മറ്റ് പ്രവർത്തനങ്ങളോ നടത്താൻ കഴിയാത്ത വിധം പൂർണ്ണമായും പ്രളയത്തിൽ തകരുകയുണ്ടായി. സാങ്കേതിക വിദ്യാഭ്യാസവകുപ്പിനു കീഴിൽ വരുന്ന കാവാലം, ഹരിപ്പാട്, പാലാ, കടപ്പുളം, അടീമാലി, സുൽത്താൻ ബത്തേരി തുടങ്ങിയ ടെക്നിക്കൽ ഹൈസ്കൂളുകളിലും കൊരട്ടി, കുന്നംകുളം, പെരിന്തൽമണ്ണ, മേപ്പാടി മുതലായ പോളിടെക്നിക്കൽ കോളേജുകളിലും ഇടുക്കി, വയനാട്, കോട്ടയം, കണ്ണൂർ എന്നീ ജില്ലകളിലുള്ള ഗവൺമെന്റ് എഞ്ചിനീയറിംഗ് കോളേജുകളിലും പ്രളയത്തെ തുടർന്ന് മണ്ണിടിച്ചിലിലും വെള്ളപ്പൊക്കത്തിലും വസ്തുവകകൾക്ക് സാരമായ രീതിയിൽ നാശനഷ്ടങ്ങൾ സംഭവിക്കുകയുണ്ടായി. പല സ്ഥാപനങ്ങളിലെയും റോഡുകൾ ഒലിച്ചുപോവുകയും
-----	--	-----	---

ചുറ്റുമതിൽ നിലം പതിക്കുകയും വില പിടിച്ചുള്ള വൈദ്യുതി ഉപകരണങ്ങൾ നശിച്ചു പോവുകയും ചെയ്തിട്ടുണ്ട്. കൂടാതെ, കിഴക്കൻ മേഖലയിലെ വിവിധ കോളേജുകളുടെ കെട്ടിടങ്ങൾക്കും, റോഡുകൾക്കും നാശനഷ്ടം ഉണ്ടായി. ഐ.എച്ച്.ആർ.ഡി യുടെ കീഴിലുള്ള വിവിധ സ്ഥാപനങ്ങൾക്ക് ധാരാളം നാശനഷ്ടങ്ങൾ ഉണ്ടായി. പ്രധാനമായും പുത്തൻ വേലിക്കര കോളേജ് ഓഫ് അപ്ലൈഡ് സയൻസ്, കപ്രാശ്ശേരി ടെക്നിക്കൽ ഹയർ സെക്കന്ററി സ്കൂൾ എന്നിവിടങ്ങളിൽ കൂടുതൽ കഷ്ടനഷ്ടങ്ങൾ ഉണ്ടായി. എൻ.സി.സി വകുപ്പിന് കീഴിലുള്ള 2 ബറ്റാലിയൻ ഓഫീസുകൾ, ചരിത്ര ഗവേഷണ കൗൺസിലിനു കീഴിലുള്ള പട്ടണം ക്യാമ്പ് മുതലായവയെ പ്രളയം സാരമായി ബാധിച്ചു.

പ്രളയത്തിൽ സി-ആപ്റ്റിന്റെ എറണാകുളം ഉപകേന്ദ്രം പൂർണ്ണമായും മുങ്ങിപ്പോവുകയുണ്ടായി. വിവിധ സ്കൂളുകളിൽ വിതരണത്തിനായി തയ്യാറാക്കി വെച്ചിരുന്ന പ്ലസ് വൺ, പ്ലസ് ടു പാഠപുസ്തകങ്ങൾ, എസ്. എസ്.എ ചോദ്യ പേപ്പറുകൾ മറ്റ് ചില പ്രിൻ്റഡ് മെറ്റീരിയൽസ് തുടങ്ങിയവ പൂർണ്ണമായും നശിച്ചുപോയി. കൂടാതെ, സെന്ററിലെ എല്ലാ അച്ചടി അനുബന്ധ മെഷീനറികൾ, ഫർണിച്ചറുകൾ, കമ്പ്യൂട്ടറുകൾ, അച്ചടിക്കുള്ള പേപ്പറുകൾ മറ്റ് അനുബന്ധ സാമഗ്രികൾ തുടങ്ങിയവ പൂർണ്ണമായും വെള്ളം കയറി ഉപയോഗ കൂന്യമായി.


പ്രളയത്തെ തുടർന്ന് നിശ്ചിത സമയത്ത് നടത്തേണ്ടിയിരുന്ന പ്രവേശന പരീക്ഷകളും, അലോട്ട്മെന്റുകളും മാറ്റിവെക്കേണ്ടിവന്നു. പല ഉന്നതവിദ്യാഭ്യാസ സ്ഥാപനങ്ങളിലും ധാരാളം ദിവസം അദ്ധ്യയനം നഷ്ടപ്പെടുകയുണ്ടായി.

<p>(ബി)</p>	<p>ഉന്നതവിദ്യാഭ്യാസമേഖലയിൽ അടിസ്ഥാനസൗകര്യങ്ങളുടെ കാര്യത്തിൽ ഉണ്ടായ നാശനഷ്ടങ്ങളുടെ കണക്കെടുപ്പ് പൂർത്തിയായിട്ടുണ്ടോ ;</p>	<p>(ബി)</p>	<p>ഉണ്ട്. ഉന്നതവിദ്യാഭ്യാസമേഖലയിൽ ഏകദേശം 46,89,02,650/- രൂപയുടെ നാശനഷ്ടങ്ങൾ ഉണ്ടായതായി വിലയിരുത്തിയിട്ടുണ്ട്.</p>
<p>(സി)</p>	<p>പ്രളയക്കെടുതിയിൽ നിന്നും ഉന്നത വിദ്യാഭ്യാസ മേഖലയെ കരകയറ്റുന്നതിന് സ്വീകരിച്ച നടപടികൾ വിശദമാക്കുമോ?</p>	<p>(സി)</p>	<p>പ്രളയപുനരധിവാസ പ്രവർത്തനങ്ങളിൽ ഉന്നതവിദ്യാഭ്യാസ മേഖലയിലെ സ്ഥാപനങ്ങൾ സജീവമായി പങ്കെടുക്കുകയുണ്ടായി. പ്രളയബാധിത മേഖലയിലെ ഉന്നത വിദ്യാഭ്യാസ സ്ഥാപനങ്ങൾ ദുരിതാശ്വാസ ക്യാമ്പുകളായി പ്രവർത്തിച്ചിരുന്നു. പ്രളയാനന്തര ദിവസങ്ങളിൽ ഉന്നത വിദ്യാഭ്യാസ വകുപ്പിലെ സ്ഥാപനങ്ങൾ ഓണാവധി പോലും റദ്ദാക്കി ശുചീകരണ പ്രവർത്തനങ്ങളിൽ പങ്കാളികളായി. ഭൂരിഭാഗം ഉന്നത വിദ്യാഭ്യാസ സ്ഥാപനങ്ങളും മുഖ്യമന്ത്രിയുടെ ദുരിതാശ്വാസ നിധിയിലേക്ക് സംഭാവന നൽകുകയുണ്ടായി. എൻ.എസ്.എസ്. വോളണ്ടിയർമാരുടെ നേതൃത്വത്തിൽ മെഡിക്കൽ ക്യാമ്പുകൾ വിവിധ ബോധവൽക്കരണ പരിപാടികൾ പ്രതിരോധമരുന്നു വിതരണം എന്നിവ സംഘടിപ്പിക്കുകയുണ്ടായി. കൂടാതെ എൻ.എസ്.എസ്. വോളണ്ടിയർമാർ രൂപംകൊടുത്ത 'സ്നേഹാക്ഷരം' പദ്ധതിയുടെ ഭാഗമായി സംസ്ഥാനത്ത് 30,000 വിദ്യാർത്ഥികൾക്ക് പഠനകിറ്റ് തയ്യാറാക്കി വിതരണം ചെയ്യുകയുണ്ടായി.</p> <p>ഇടുക്കി സർക്കാർ എഞ്ചിനീയറിംഗ് കോളേജിലും പ്രളയത്തിന്റെ ഭാഗമായി ധാരാളം നാശനഷ്ടങ്ങൾ ഉണ്ടായി. ഇടുക്കി എഞ്ചിനീയറിംഗ് കോളേജിന്റെ, പ്രൊഫസർ ക്വാർട്ടേഴ്സിന്റെ സംരക്ഷണ ഭിത്തി നിർമ്മിക്കുന്നതിനായി 700 ലക്ഷം രൂപ സർക്കാർ അനുവദിച്ചിട്ടുണ്ട്. പെരിന്തൽമണ്ണ സർക്കാർ പോളിടെക്നിക്‌യിൽ പ്രളയത്തിൽ തകർന്ന ചുറ്റുമതിൽ നിർമ്മാണത്തിനായി</p>

		<p>2,40,000/-രൂപ സാങ്കേതിക വിദ്യാഭ്യാസ വകുപ്പ് അനുവദിച്ചിട്ടുണ്ട്. കൂടാതെ വയനാട് സർക്കാർ എഞ്ചിനീയറിങ് കോളേജിന്റെ സംരക്ഷണ ഭിത്തി നിർമ്മിക്കുന്നതിന് ഫണ്ട് അനുവദിക്കുന്നതുമായി ബന്ധപ്പെട്ട നടപടികൾ നടന്നു വരുന്നു.</p> <p>പ്രളയത്തിൽ തകർന്ന മൂന്നാർ സർക്കാർ കോളേജിലെ വിദ്യാർത്ഥികളുടെ പഠനം മുടങ്ങാതിരിക്കാനായി മൂന്നാർ എഞ്ചിനീയറിംഗ് കോളേജിലെ വർക്ക് ഷോപ്പ് കെട്ടിടത്തിൽ താൽക്കാലികമായി ക്ലാസുകൾ നടത്തുന്നതിനുള്ള സംവിധാനം ഒരുക്കിയിരുന്നു. പ്രസ്തുത കെട്ടിടത്തിന്റെ അടിസ്ഥാന സൗകര്യങ്ങൾ ഒരുക്കുന്നതിനായി 20 ലക്ഷം രൂപ അനുവദിച്ചിട്ടുണ്ട്. കൂടാതെ, മൂന്നാർ എഞ്ചിനീയറിംഗ് കോളേജ് കോമ്പൗണ്ടിൽ മൂന്നാർ സർക്കാർ കോളേജിലെ വിദ്യാർത്ഥികൾക്ക് പഠനത്തിന് അടിസ്ഥാന സൗകര്യങ്ങൾ ഒരുക്കുന്നതിനായി 5.5 കോടി രൂപയുടെ നിർമ്മാണ പ്രവർത്തനങ്ങളും, ഫർണീച്ചർ ഉൾപ്പെടെയുള്ള മറ്റ് ആവശ്യങ്ങൾക്കായി 3.57 കോടി രൂപയും അനുവദിച്ച് ഭരണാനുമതി നൽകിയിട്ടുണ്ട്. കേരള ബറ്റാലിയൻ എൻ.സി.സി ചെങ്ങന്നൂർ ഓഫീസിലെ കമ്പ്യൂട്ടറും, പ്രിന്ററും ഫർണീച്ചറുകൾക്കും ഉണ്ടായ നാശനഷ്ടങ്ങൾ നികത്തുന്നതിനായി 1,44,520/-രൂപ അനുവദിച്ചിട്ടുണ്ട്.</p> <p>സംസ്ഥാനത്തുണ്ടായ മഹാപ്രളയം വളരെ ദോഷകരമായി ബാധിച്ച സർവ്വകലാശാലയാണ് ശ്രീ. ശങ്കരാചാര്യ സംസ്കൃത സർവ്വകലാശാല. സർവ്വകലാശാല അഡ്മിനിസ്ട്രേറ്റീവ് ബ്ലോക്ക്, അക്കാദമിക് ബ്ലോക്ക് വിദ്യാർത്ഥികളുടെ ഹോസ്റ്റലുകൾ എന്നിവ ഉൾപ്പെടെ 20-ഓളം കെട്ടിടങ്ങളുടെ താഴത്തെ നില വെള്ളത്തിൽ മുങ്ങുകയും, സർവ്വകലാശാലയുടെ</p>
--	--	---

		<p>             രേഖകളും ഇലക്ട്രിക് &amp; ഇലക്ട്രോണിക് ഉപകരണങ്ങളും, ഫയലുകളും, വിദ്യാർത്ഥികളുടെ പഠനോപകരണങ്ങളും, വസ്തുക്കളും മറ്റും വ്യാപകമായ തോതിൽ നശിക്കുകയും കെട്ടിടങ്ങൾക്കും, റോഡുകൾക്കും ചുറ്റുമതിലുകൾക്കും, കേടുപാടുകൾ സംഭവിക്കുകയും, ശുദ്ധജല സ്രോതസ്സുകൾക്കും അവയുടെ വിതരണ ശൃംഖലകൾക്കും നാശനഷ്ടം സംഭവിക്കുകയും ചെയ്തു. പ്രളയ ജലം ഇറങ്ങി മാലിന്യങ്ങളും, ചെളിയും നീക്കം ചെയ്ത ക്ലാസുകൾ പുനരാരംഭിക്കുന്നതുവരെ ഏകദേശം രണ്ടാഴ്ചയോളം സാധ്യമായ ദിവസങ്ങൾ നഷ്ടപ്പെടുകയും ചെയ്തു. സർവ്വകലാശാലയ്ക്ക് ഏകദേശം 7,33,63,274/- രൂപയുടെ നാശനഷ്ടമുണ്ടായതായി കണക്കാക്കിയിട്ടുണ്ട്. പ്രളയം മൂലമുണ്ടായ കഷ്ടനഷ്ടങ്ങൾ പരിഹരിക്കുന്നതിനായി സർക്കാർ പ്ലാൻ ഫണ്ടിൽ നിന്നും അനുവദിച്ച 483 ലക്ഷം രൂപ വിനിയോഗിച്ച് പ്രളയം മൂലം സർവ്വകലാശാലയ്ക്കുണ്ടായ നാശനഷ്ടങ്ങൾ പരിഹരിക്കുന്നതിനുള്ള നടപടികൾ പുരോഗമിച്ചുവരുന്നു.         </p>
--	--	---

✓

  
**സെക്ഷൻ ഓഫീസർ**